



ОПШТИНА КРУШЕВО

НЕДЕЛЕН ИНФОРМАТОР
за активностите на локалната самоуправа



Понеделник
27.01.2020



Заедничка работа за единствена туристичка понуда

Во хотел Панорама Спа во Крушево денес, 27.01.2020, се одржа состанок меѓу претставници од институции, здруженија и приватен сектор на тема еко туризам, кои претходно изразиле желба да придонесат кон почиста животна средина.

Ова не е прв ваков состанок во организација на Macedonia Welcome Center „Добредојте Македонија“ која има за цел да креира партнерство и соработка меѓу засегнати страни од областа на туризмот од Крушево, а во фокусот ја има пред се чистотата на животната средина.

Како производ од овој состанок треба да произлезе еден заеднички пристап на засегнатите страни присутни во Крушево кој ќе креира сеопфатна туристичка понуда.

Линк до објавата: http://krusevo.gov.mk/?p=10601&fbclid=IwAR3ydg8Zvk-by3Ade2p7rod-4CpdAWn50b-hp_ljPaeI0pWZ1oQhjzTcsLM



Никола Ѓурковиќ 16а
Крушево

www.krusevo.gov.mk

mail: opstinakrusevo@krusevo.gov.mk

tel. ++389 48 477 061



Четврток
30.01.2020



Реконструкции на уличното осветлување и „летна сцена“ – реализирани проекти во 2019

Во 2019 година локалната самоуправа ја реконструира и врати во употреба т.н. летна сцена која беше оставена да се уништува и сериозно вложи во подобрување на уличното осветлување.

„Летната сцена“ во Крушево се наоѓа позади музејот на НОБ и со години беше нефункционална и не се водеше грижа, а ова место е препознатливо кај крушевчани и кај туристите како место каде се одржувале театарски претстави, концерти и проекции на филмови. Сцената беше отворена со концерт во чест на Тоше Проески на 5-ти август 2019 во рамки на Манифестацијата НКС „Десет дена Крушевска Република“.

Во 2019 година општина Крушево сериозно се зафати и со подобрување на уличното осветлување во градот и населените места. Со нови ЛЕД сијалици беа осветлени центарот на градот, главната сообраќајница и хотелите, додека навремено се променуваа и се поставуваа нови сијалици. Општина Крушево доби подобро и истовремено поекономично осветлување.

*Овој напис е дел од серијата објави за реализирани проекти и активности на општина Крушево во 2019 година

Линк до реализирани проекти: <http://krusevo.gov.mk/?p=10455>

Линк до објавата:

<http://krusevo.gov.mk/?p=10645&fbclid=IwAR1HW2TRmBRvzJts722SdwX40MnQwBxCjCbfm5geqO5MfYPtspKnIqk5CAw>



Никола Ѓурковиќ 16а
Крушево
www.krusevo.gov.mk
mail: opstinakrusevo@krusevo.gov.mk
tel. ++389 48 477 061



ОПШТИНА КРУШЕВО

НЕДЕЛЕН ИНФОРМАТОР
за активностите на локалната самоуправа



Петок
31.01.2020



Спортската сала ќе добие систем за загревање

Спортската сала во Крушево ќе добие современо, економично и загревање кое нема да биде штетно по животната средина. Општина Крушево објави тендер за изработка на основен проект за загревање и ладење на салата со употреба на топлински пумпи.

Проектот ќе опфаќа модерни технологии кои загревањето ќе го направат економично и одржливо. Целосната изведба на системот ќе биде финансирана во рамки на Проектот за локална и регионална конкурентност финансиран од ЕУ, администриран од Светска Банка и имплементиран од Канцеларијата на проектот, Канцеларијата на вице премиерот за економски прашања во Владата на Република Северна Македонија и општина Крушево.

Огласот за јавна набавка можете да го погледнете на линкот: <https://www.e-nabavki.gov.mk/PublicAccess/home.aspx#/notices>

Спортската сала е целосно реконструирана и по инсталирањето на системот за загревање и ладење ќе биде целосно оспособена за користење. Подолу можете да погледнете фотографија од состојбата на салата пред и по реконструкцијата.

Линк до објавата: <http://krusevo.gov.mk/?p=10649&fbclid=IwAR0388KdTDKxhk9Yx0Gx1rtZ-8XFjdKJsfxAJ6cIF99yXGe3Ftr6dYEubJE>



Никола Ѓурковиќ 16а
Крушево
www.krusevo.gov.mk
mail: opstinakrusevo@krusevo.gov.mk
tel. ++389 48 477 061



ОПШТИНА КРУШЕВО

НЕДЕЛЕН ИНФОРМАТОР
за активностите на локалната самоуправа



Напредна фаза од изградбата на фекална канализација во Норово

Градоначалникот на општина Крушево Томе Христоски денес беше во посета на с. Норово каде што во тек се активностите за изградба на фекална канализација прва фаза.

„Продолжуваме со активностите и во градот и во населените места. Со години во овие села не се градело ништо и беше поим да се имплементира вака голем проект. Но, нема да застанеме тука, имаме и работиме на проекти кои ќе продолжиме да ги имплементираме и со тоа ќе ги решаваме проблемите.“, изјави градоначалникот Христоски по посетата на Норово.

Овој проект е имплементиран од страна на Општина Крушево и Министерството за транспорт и врски со средства на Европска инвестициона банка. Проектот чини 10 972 424 денари и истиот се очекува да биде завршен во првата половина од 2020 година.

Линк до објавата: <http://krusevo.gov.mk/?p=10656>



Никола Гурковиќ 16а
Крушево

www.krusevo.gov.mk

mail: opstinakrusevo@krusevo.gov.mk

tel. ++389 48 477 061